

ಅತಂತ್ರ್ ಫಲಿತಾಂಶಾಚ್ಯಾ ನಿರೀಕ್ಷೆಂತ್, ಬಿಜೆಪಿಕ್ ಅಧಿಕಾರ್ ಚುಕಂವ್ಚೊ ಶೆವಟ್ ಸರ್ವ್ ಪಾದ್ಲೆಶಿಕ್ ಪಾಡಿ ಎಕ್ವಟ್ಟತ್?

ಭಾರತಾಚ್ಯಾ 17ವ್ಯಾ ಲೋಕ್‌ಸಭಾ ಚುನಾವಣಾ ಪಡ್ಲೊ ಪಡ್ಲೊಂಕ್ ಜಾಲಾ. ಫಾಲ್ಗುಂ ಆಯ್ತಾರಾ, ಮೇ 19ವೆರ್, ಆಖೇರಿಚ್ಯಾ ಹಂತಾಚೊ ಚುನಾವ್ ಚಲ್ತಲೊ. ಫಾಲ್ಗುಂ ಚುನಾವ್ ಸಂಪ್ಡ್ ಲಗ್ನ್ 2 ಮಹಿನ್ಯಾಂಚಿ ಚುನಾವ್ ಪ್ರಕ್ರಿಯಾ ಸಂಪ್ಡ್. ಉಪ್ರಾಂತ್ ಫಲಿ ತಾಂಶಾಚಿ ಪ್ರಕ್ರಿಯಾ. ಮೇ 23ವೆರ್, ಮುಖ್ಯ ಸರ್ಕಾರ್ ರಚ್ಚೊ ಕೊಣೆಂ ಮ್ಹಳ್ಳೆಂ ಖಚಿತ್ ಜಾಲೆಂ.

5 ವರಾಂ ಅಧಿಕಾರಾತ್ ಆಸ್‌ಲ್ಲ್ಯಾ ಬಿಜೆಪಿಚ್ಯಾ ಫುಡಾರ್ಪಣಾಚ್ಯಾ ಎನ್‌ಡಿಎ ಸರ್ಕಾರಾಚಿ ಆವ್ಡಿ ಸಂಪ್ಡಾನಾ, ಹೆರಾಂಕ್ ಮಾತ್ ನ್ಹಯ್, ಸ್ವತಃ ಬಿಜೆಪಿಕ್ ಪರತ್ ಅಧಿಕಾರಾಕ್ ಯೆತಾಂ ಮ್ಹಳ್ಳೊ ಭರ್ವಸೊ ನಾ. ಥೊಡ್ಯಾಚ್ ತೆಂಪಾ ಆದಿಂ ಪರ್ಯಾಂತ್ ಬಿಜೆಪಿಕ್ ಪರತ್ ಬಹುಮತ್ ಮೆಳ್ತಾ ಮ್ಹಣ್ಣೆಂ ಸೂಚನಾಂ ಆಸ್‌ಲ್ಲಿಂ. ಪುಣ್ ಆದ್ಲ್ಯಾ ವರಾ ಚಲ್‌ಲ್ಲ್ಯಾ ಉಪ್ ಚುನಾವಾಂನಿ ತಶೆಂಚ್ ರಾಜಸ್ಥಾನ್, ಮಧ್ಯ ಪ್ರದೇಶ್ ಆನಿ ಭತ್ತೀಸ್‌ಗಢಾ ರಾಜ್ಯಾಂನಿ ಬಿಜೆಪಿಕ್ ಸಲ್ವಾನ್ ಕೊಂಗ್ರೆಸ್ ಪಾಡ್ ಅಧಿಕಾರಾಕ್ ಆಯ್ಲ್ಯಾ ಉಪ್ರಾಂತ್ ರಾಜಕೀಯ್ ಪರಿಸ್ಥಿತಿ ಬದಲ್ಲ್ಯಾ. ಹ್ಯಾ ವರ್ವಿಂ ಬಿಜೆಪಿಚೊ ಭರ್ವಸೊ ಕೊಸೊನ್ ಯೆತಾನಾ, ಧರ್ಣಿಕ್ ಶೆವ್ಟೊನ್ ಕಂಗಾಲ್ ಜಾಲ್ಲ್ಯಾ ಕೊಂಗ್ರೆಸ್ ಪಾಡಿಕ್ ಬಳ್ ಮೆಳ್‌ಲೆಂ.

ರಾಷ್ಟ್ರೀಯ್ ಪಾಡಿ ಜಾವ್ನ್ ಸ್ವಾತಂತ್ರ್ಯ ಕೊಂಗ್ರೆಸ್ ಆನಿ ಬಿಜೆಪಿ ಶಿವಾಯ್ ಸಬಾರ್ ರಾಜ್ಯಾಂನಿ ಪ್ರಾದೇಶಿಕ್ ಪಾಡಿಂಚೆಂಚ್ ಬೊಳ್ಳೆಂ ಜಾಲ್ಲ್ಯಾನ್, ಕೊಣೆಂಯ್ ಎಕಾ ಪಾಡಿನ್ ಆಪುಣ್‌ಂಚ್ ಸ್ವ ಸಕ್ಶೆನ್ ಸರ್ಕಾರ್ ರಚ್ಚಾಂ ಮ್ಹಣ್ಣೆಪರಿಂ ನಾ. ಪ್ರಧಾನಿ

ಮೋದಿಚ್ಯಾ ಸರ್ಕಾರಾನ್ ದೇಶಾಚ್ಯಾ ಲೋಕಾಕ್ ನಿರಾಸ್ ಕೆಲೆಂ ಮ್ಹಣ್ ಸಕ್ಡಾಂಕ್ ಕಳ್ಯಾಂ. ತ್ಯಾ ವರ್ವಿಂ ಬಿಜೆಪಿಕ್ ಪ್ರಸ್ತುತ್ ಚುನಾವಾಂತ್ 200 ಸ್ಥಾನಾಂಯಿ ಮೆಳ್ಳೆಂ ನಾಂತ್ ಮ್ಹಳ್ಳೆಂ ಸತ್ ಹೆರಾಂಕ್‌ಚ್ ನ್ಹಯ್, ಬಿಜೆಪಿಚ್ಯಾ ಫುಡಾರ್ಪಣೆಂಯಿ ಅರ್ಥ್ ಜಾಲಾಂ. ಆಪ್ಣಾ ಶಿವಾಯ್ ಹೆರ್ ಕೊಣೆಂಯಿ ಪ್ರಧಾನಿ ಜಾಂವ್ಕ್ ಸಾಧ್ಯ್ ನಾ ಮ್ಹಣೊನ್ ಆಸ್‌ಲ್ಲೊ ಮೋದಿ, ಚುನಾವ್ ಘೋಷಿತ್ ಜಾಲ್ಲ್ಯಾ ಉಪ್ರಾಂತ್, ಪ್ರಧಾನಿ ಜಾಂವ್ಕ್ ಸಬಾರ್ ಅಭ್ಯರ್ಥಿ ಆಸಾತ್ ಮ್ಹಣ್ ವಿರೋಧಿಂಕ್ ಮಸ್ಕಿರಿ ಕರ್ತಾನಾ ತಾಚೆಂ ಥಂಯ್ ನಿರಾಸ್ ಆನಿ ಆಕಾಂತ್ ಆಸಾ ಮ್ಹಳ್ಳೆಂ ಖಚಿತ್ ಜಾಲಾಂ.

ಪ್ರಾದೇಶಿಕ್ ಪಾಡಿ ಆನಿವಾಯ್?
ಬಿಜೆಪಿಕ್ ಅಧಿಕಾರಾ ಥಾವ್ನ್ ಪಯ್ ದವರಿಜೆ ಮ್ಹಣೊನ್ ಸಾಧನ್ ಕರುನ್ ಆಸ್‌ಲ್ಲ್ಯಾ ಕೊಂಗ್ರೆಸ್ ತಶೆಂ ಎನ್‌ಡಿಎ ಥಾವ್ನ್ ಪಯ್ ಆಸ್‌ಲ್ಲ್ಯಾ ಸರ್ವ್ ಪ್ರಾದೇಶಿಕ್ ಪಾಡಿಂಕ್ ಪ್ರಸ್ತುತ್ ಪರಿಗತ್ ಆಶಾದಾಯಕ್ ಜಾಲ್ಲ್ಯಾಂತ್ ನವಾಲ್ ನಾ. ಆದ್ಲ್ಯಾ ಚುನಾವಾಂತ್ ಕ್ಷೀನ್ ಸ್ವೀಪ್ ಕೆಲ್ಲ್ಯಾ ರಾಜ್ಯಾಂನಿ ಬಿಜೆಪಿಕ್ ತೊಚ್ ಭರ್ವಸೊ ಕೆಡ್ನಾಂಗಿ ಉಬೊನ್ ಗೆಲಾ. ತಾಚೆ ವಯ್ರ್ ವಿರೋಧ್ ಪಾಡಿಂನಿ ಎಕ್ವಟ್ಟತ್ ಜಾವ್ನ್ ಚುನಾವ್ ಫುಡ್ ಕೆಲ್ಲ್ಯಾನ್, ಪ್ರತ್ಯೇಕ್ ಕರ್ನ್ ಉತ್ತರ್ ಪ್ರದೇಶ್ ಆನಿ ಬಿಹಾರಾಂತ್, ಬಿಜೆಪಿಚ್ಯಾ ಸ್ಥಾನಾಂಕ್



ವ್ಹಡ್ ಮಾಪಾನ್ ಕಾತರ್ ಪಡೊಂಕ್ ಸಾಧ್ಯ್ ಆಸಾ. ಹಿಚ್ ಪರಿಗತ್ ಹೆರ್ ರಾಜ್ಯಾಂನಿಯಿ, ಪ್ರತ್ಯೇಕ್ ಕರ್ನ್ ದಕ್ಷಿಣ್ ಭಾರತಾಂತ್, ಫುಡ್ ಜಾಲ್ಲ್ಯಾನ್ ಬಿಜೆಪಿಕ್ ಹ್ಯಾ ಪಾಡಿಂ ಕರಿಣ್ ಪರಿಸ್ಥಿತಿ ಉದೆಲ್ಯಾ. ಆದ್ಲೆ ಪಾಡಿಂ ಫಕತ್ 44 ಸ್ಥಾನಾಂ ಜಿಕೊನ್ ಚರಿತ್ರೆಂಚ್ ಅತೀ ನಿರಾಶಾ ದಾಯಕ್ ಪ್ರದರ್ಶನ್ ದಿಲ್ಲ್ಯಾ ಕೊಂಗ್ರೆಸ್‌ಕ್ ಹ್ಯಾ ಚುನಾವಾಂತ್ ವ್ಹಡ್ ಭರ್ವಸೊ ನಾ ತರೀ, 100 ವಾ 120 ವಾ ತಾಚ್ಯಾಕಿ ಜಾತಾ ತಿತ್ತಿಂ ಚಡ್ ಸ್ಥಾನಾಂ ಜಿಕ್ಣೆಂ ಆನಿವಾಯ್. ತೆದ್ನಾಂ ಮಾತ್, ಬಿಜೆಪಿಚೆ ಆವ್ಕಾಸ್ ಉಣೆಂ ಜಾವ್ನ್ ಪ್ರಾದೇಶಿಕ್ ಪಾಡಿಂಚ್ಯಾ ಪಾಟಿಂಬ್ಯಾನ್ ಪರ್ಯಾಯ್ ಸರ್ಕಾರ್ ಘಡ್ಣೆಂ ಸಾಧ್ಯ್. ಚಡ್ ಸ್ಥಾನಾಂ ಜಿಕ್ಣೆಂ ತಿತ್ತೆಂ, ಕೊಂಗ್ರೆಸ್ ಪಾಡಿಕ್ ಚಡ್ ಬಳ್ ಮೆಳ್‌ಲೆಂ. ತೆದ್ನಾಂ ಮಾತ್

ಡ್ರೈವಿಂಗ್ ಸೀಟ್ ಆಪ್ಣಾವ್ನ್, ಮುಖ್ಯ ಸರ್ಕಾರ್ ಆಪ್ಣಾ ಫುಡಾರ್ಪಣಾ ಖಾಲ್ ಘಡ್ಣೆತ್ ಮ್ಹಳ್ಳಿ ಆಶಾ; ಜರ್ ನಿರೀಕ್ಷಾ ಕೆಲ್ಲ್ಯಾಚ್ಯಾಕಿ ಉಣೆಂ ಸ್ಥಾನಾಂ ಮೆಳ್ಳಾರ್, ಹೆರ್ ಪಾಡಿಂಚ್ಯಾ ಮುಖಾರ್ ಆಪ್ಣೆಂ ಅಸ್ತತ್ ಜಾಯ್ ಪಡ್ತಾ ಮ್ಹಳ್ಳಿ ಖಿಂತ್ಯಿ ಕೊಂಗ್ರೆಸ್‌ಚಿ.

ಪುಣ್ ಕೊಂಗ್ರೆಸ್‌ಕ್ ಸಮಾಧಾನ್ ದಿಂವ್ಪಿ ಗಜಾಲ್ ಮ್ಹಳ್ಳಾರ್, ಮೋದಿ ಆನಿ ಬಿಜೆಪಿಕ್ ಅಧಿಕಾರಾ ಥಾವ್ನ್ ಪಯ್ ದವರಿಜೆಚ್ ಮ್ಹಳ್ಳ್ಯಾ ನಿಜೆವಾಕ್ ಚಡಾವತ್ ಪಾಡಿಂನಿ ಸಹಮತ್ ಜಾಲ್ಲೆಂ. ಎಕಾಚ್ ರಾಜ್ಯಾಚ್ಯೊ ವಿರೋಧ್ ಪಾಡಿ ಸಯ್, ಸಂದರ್ಭ್ ಫುಡ್ ಜಾಲ್ಯಾರ್, ಎಕಾಚ್ ಮಾಂತಾ ಖಾಲ್ ಯೇಂವ್ಕ್ ತಯಾರ್ ಮ್ಹಣ್ತಾತ್. ಪಶ್ಚಿಮ್ ಬಂಗಾಲಾಂತ್ ಮಮತಾ ಬ್ಯಾನರ್ಜಿ, ಕಮ್ನುನಿಸ್ತಾಂ ಸಂಗಿಂ

ಹಾತ್ ಮೆಳಂವ್ಕ್ ತಯಾರ್ ಮ್ಹಣ್ತಾ ತರ್, ಆಂಧ್ರಾಂತ್ ಚಂದ್ರಬಾಬು ನಾಯ್ಡು ತೆಲಂಗಾಣಾಚ್ಯಾ ಕೆಸಿಆರ್ ಚಂದ್ರಶೇಖರಾ ಸಂಗಿಂ ಯೇಂವ್ಕ್ ತಯಾರ್ ಮ್ಹಣ್ತಾ.

ಕೊಂಗ್ರೆಸ್ ಪಾಡಿಚಿ ಅಧ್ಯಕ್ಷ ಜಾವ್ನ್ ಆಸ್ತಾನಾ ಹೆರ್ ಪಾಡಿಂಕ್ ಲಾಗಿಂ ಹಾಡ್ನ್ ದೋನ್ ಯುಪಿಎ ಸರ್ಕಾರ್ ಘಡ್ಲಿ ಸೋನಿಯಾ ಗಾಂಧಿ ಸಯ್ ಎನ್‌ಡಿಎ ಸಂಗಿಂ ನಾತ್ಲ್ಯಾ ಸರ್ವ್ ಪಾಡಿಂಕ್ ಸಾಂಗಾತಾ ಹಾಡುಂಕ್ ಪೆಚಾಡುನ್ ಆಸಾ.

ಸರ್ವ್ ಸೂತ್ರಾಂ ಮೇ 23 ಉಪ್ರಾಂತ್
ಪುಣ್ ಸರ್ವ್ ಪಾಡಿ ಆನಿ ಮುಖೆ ಲ್ಯಾಂಚ್ಯಾ ಹ್ಯಾ ಅಂದಾಜ್ ಆನಿ ಲೆಕಾಂಕ್ ಸತ್ ವಾ ಘಟ್ ಕರ್ಚಿ ಶ್ಯಾಧಿ ಭಾರತಾಚ್ಯಾ ಮತದಾರಾಂಕ್ ಆಸಾ. ಮೇ 23ಕ್ ಕಾಂಟಿಂಗ್ ಚಲ್ತೆಂ ಆನಿ ತ್ಯಾಚ್ ದಿಸಾ ರಾತಿಂ ಭಿತ್ರ್ ಸಗ್ಳೆಂ ಫಲಿತಾಂಶ್ ಯೆತೆಂ. ಕೊಣಾಕ್ ಜೀಕ್ ಮೆಳ್‌ಲಿ, ಕೋಣ್ ಸಲ್ವತಲೊ, ಕೊಣಾಚೊ ಫುಡಾರ್ ಉಜ್ವಲ್ ಜಾತಲೊ ಆನಿ ಕೋಣ್ ಕೊನ್ಯಾಕ್ ಪಡ್ಲೊ ಮ್ಹಳ್ಳೆಂ ತ್ಯಾ ದೀಸ್ ಕಳ್ತೆಂ. ಉಪ್ರಾಂತ್, ಫಲಿತಾಂಶ್ ಪಳೆವ್ನ್ ನೆಪಿಂಚ್ ಸೂತ್ರಾಂ ಆನಿ ಲೆಕಾಂ ಚಾಲ್ತೆಕ್ ಯೆತೆಲಿಂ. ತವಳ್ ಪರ್ಯಾಂತ್ ಫಕತ್ ಅಂದಾಜ್ ಮಾತ್ ಕರ್ಚೆತ್.

ಕಿಶೆಂಯ್ ಜಾಂವ್, ನವ್ಯಾನ್ ಅಧಿಕಾರಾಕ್ ಯೆಂವ್ಚ್ಯಾ ಸರ್ಕಾರಾನ್ ಭಾರತಾಚ್ಯಾ ಸಮಗ್ರ ಅಭಿವೃದ್ಧಿಕ್ ಬರಿಂ ಯೋಜನಾಂ ಆನಿ ಜೊಕ್ತಿಂ ಕ್ರಮಾಂ ಘೆತ್ಲಾರ್ ಬರೆಂ. ಚುನಾವಾ ಸಂದರ್ಭಾಚೆಂ ರಾಜಕೀಯ್ ಕುಶಿಕ್ ದವರ್ ದೇಶಾಚ್ಯಾ ಪ್ರಗತೆಕ್ ಸಕ್ಡಾಂನಿ ಹಾತಾಕ್ ಹಾತ್ ದೀವ್ನ್ ವಾವುರ್ಚೆಂ ಭೋವ್ ಅವ್ತ್.

ಅಮೇರಿಕ್ ಪ್ರಿಯಾಂಕಾ ಗಾಂಧಿ?

ಕೊಂಗ್ರೆಸ್ ಅಧ್ಯಕ್ಷ ರಾಹುಲ್ ಗಾಂಧಿಚಿ ಭಯ್ ಪ್ರಿಯಾಂಕಾ ಗಾಂಧಿ ವಾಡ್ತಾ, ಥೊಡ್ಯಾಚ್ ದಿಸಾಂ ಆದಿಂ ಸಕ್ರಿಯಾ ರಾಜಕೀಯಾಕ್ ಆಯಿಲ್ಲಿ ಆನಿ ಪಾಡಿಚಿ ಪ್ರಧಾನ್ ಕಾರ್ಯದರ್ಶಿ ಜಾಲ್ಲಿ. ಪ್ರಧಾನಿ ಮೋದಿ ವಿರೋಧ್ ವಾರಣಾಸಿ ಕ್ಷೇತ್ರಾಂತ್ ಕೊಂಗ್ರೆಸ್ ಅಭ್ಯರ್ಥಿ ಜಾಂವ್ಕ್ ಪುರೊ ಮ್ಹಣ್ ನಿರೀಕ್ಷಾ ತಾಣೆಂ ಉಟಯಿಲ್ಲಿ ತರೀ ನಿಮಾಣೆಂ ತಶೆಂ ಜಾಂವ್ಕ್ ನಾ. ಉತ್ತರ್ ಪ್ರದೇಶಾಂತ್ ಕೊಂಗ್ರೆಸ್ ಪಾಡಿಕ್ ಬರೊ ಫುಡಾರ್ ಜೊಡುನ್ ದಿಂವ್ಪಿ ಜವಾಬ್ದಾರಿ ತಾಕಾ ರಾಹುಲಾನ್ ದಿಲ್ಯಾ.

ಸಕ್ಡಾಂಕ್ ವಿಜ್ಞೆತ್ ಕರ್ಚೆಪರಿಂ ರಾಹುಲ್ ಗಾಂಧಿನ್ ಕೇರಳಾಚ್ಯಾ ವಯನಾಡ್ ಕ್ಷೇತ್ರಾ ಥಾವ್ನ್ ಲೋಕ್‌ಸಭಾ ಚುನಾವಣಾ ಸ್ಪರ್ಧಿ ಜಾಲ್ಯಾ ಉಪ್ರಾಂತ್, ಅಮೇರಿಂತ್ ರಾಹುಲ್ ಸ್ಪರ್ಧೊ ಕರ್ತಾ ವಾ ಪ್ರಿಯಾಂಕಾಕ್ ಸೊಡ್ನ್ ದಿತಾ ಮ್ಹಳ್ಳೊ ದುಬಾವ್ ಆಸ್‌ಲ್ಲೊ



ಸಲ್ವಯ್ಚೆ ಮ್ಹಳ್ಳ್ಯಾ ಹಣಾಕ್ ತಿ ಪಡ್ಲ್ಯಾ ಆನಿ ಬಿಜೆಪಿನ್ ತಾಕಾ ಬರೊಚ್ ಪಾಟಿಂಬೊ ದಿಲಾ. ಹ್ಯಾ ವರ್ವಿಂ ಅಮೇರಿಂತ್ ಸಲ್ವಣಿ ಖಚಿತ್ ದೆಕುನ್ ರಾಹುಲಾನ್ ಕೇರಳಾಕ್ ಪಲಾಯನ್ ಕೆಲಾಂ

ಮ್ಹಣ್ ಬಿಜೆಪಿಚ್ಯಾಂನಿ ಖೆಳ್ಳುಳಾಂ ಕೆಲ್ಯಾಂತ್. ಹ್ಯಾ ಮಧ್ಯೆಂ, ರಾಹುಲ್ ಗಾಂಧಿ ದೋನಿ ಕ್ಷೇತ್ರಾಂ ಥಾವ್ನ್ ಜಿಕ್ತಲೊ, ಆನಿ ತವಳ್ ಏಕ್ ಕ್ಷೇತ್ರ ಸೊಡ್ನ್ ದೀಜಿ ಪಡ್ತಾ, ತೆದ್ನಾಂ ಅಮೇರಿ ಸೊಡ್ನ್ ದಿಲ್ಯಾರ್ ಆಪುಣ್ ಥಂಯ್ ಚುನಾವಣಾ ರಾವ್ತೆಲಿಂ ಮ್ಹಳ್ಳೊ ಹಿಶಾರೊ ಪ್ರಿಯಾಂಕಾನ್ ದಿಲಾ. ಮೋದಿ ವಿರೋಧ್ ಸ್ಪರ್ಧೊ ಕರುನ್ ಸಲ್ವಲ್ಯಾರ್ ನಾಲಿಸಾಯೆಕ್ ಕಾರಣ್ ಜಾತಾ ದೆಕುನ್ ಥಂಯ್ ಸ್ಪರ್ಧೊ ಕರಿನಾಸ್ತಾನಾ ರಾವ್ತೆಲೆಂ ಎಕಾ ರಿಶಿನ್ ಸಾರ್ಕೆಂ ಮ್ಹಣ್ಣೆತ್. ರಾಹುಲ್ ದೋನಿ ಸ್ಥಾನಾಂನಿ ಜಿಕೊನ್, ಜರ್ ಕೊಂಗ್ರೆಸ್‌ಕ್ ಮುಖ್ಯ ಸರ್ಕಾರ್ ರಚ್ಚೊ ಆವ್ಕಾಸ್ ಲಾಭ್ಯಾರ್, ಅಮೇರಿಂತ್ ಜಿಕೊಂಕ್ ಸಲೀಸ್ ಮ್ಹಳ್ಳೆಂ ಪ್ರಿಯಾಂಕಾಚ್ಯಾ ಹ್ಯಾ ಚಿಂತ್ನಾಕ್ ಕಾರಣ್ ಮ್ಹಳ್ಳೆಂ ಘುಟಾಚಿ ಗಜಾಲ್ ನ್ಹಯ್.

ಫಾಲ್ಗುಂ Exciting ಎಕ್ಸಿಟ್ ಪೋಲ್

ಲೋಕ್‌ಸಭಾ ಚುನಾವಣಾ ನಿಮಾಣೊ ಹಂತ್ ಫಾಲ್ಗುಂ, ಮೇ 19ಕ್, ಚಲ್ತಲೊ. ಸುದೀರ್ಘ ಕಾಳಾಚೊ ಚುನಾವ್ ಸಂಪೊನ್, ಸಕ್ಡೆ ಆತಾಂ ಫಲಿತಾಂಶಾಕ್ ರಾಕೊನ್ ಆಸಾತ್. ಪುಣ್ ರಿಸಲ್ಟ್ ಯೇಂವ್ಕ್ ಆನಿಕಿ ಚಾರ್ ದೀಸ್ ಆಸ್ತಾನಾಂಚ್ ಸಂಭಾವ್ಯ ಫಲಿತಾಂಶ್ ದೀಂವ್ಕ್ ಮಾಧ್ಯಮಾಂ ತಯಾರ್ ಜಾಲ್ಯಾಂತ್. ವ್ಹಯ್. ಫಾಲ್ಗುಂ ಸಾಂಚೆರ್ 6 ವೊರಾರ್ ಆಖೇರಿಚ್ಯಾ ಹಂತಾಚೊ ಚುನಾವ್ ಸಂಪ್ಡಲೊ. ಚುನಾವ್ ಆಯೋಗಾಚ್ಯಾ ನಿಯಮಾಂ ಪ್ರಕಾರ್ ಚುನಾವ್ ಸಂಪೊನ್ 30 ಮಿನುಟಾಂ ಪರ್ಯಾಂತ್ ಸಮೀಕ್ಷಾ ಪ್ರಕಟುಂಕ್ ಆವ್ಕಾಸ್ ನಾ. ದೆಕುನ್ ಸಕ್ಡೆ ಟಿ.ವಿ. ಚಾನೆಲಾಂ 6.30 ಉಪ್ರಾಂತ್ ಎಕ್ಸಿಟ್ ಪೋಲ್ (ಮತದಾನೋತ್ತರ್ ಸಮೀಕ್ಷಾ) ಪ್ರಕಟೆ ಕರ್ತಲಿಂ. ಚುನಾವಾ ಪಯ್ಲೆಂ ಕರ್ಣ್ಯಾ ಸಮೀಕ್ಷೆಂ ಪ್ರಾಸ್, ಎಕ್ಸಿಟ್ ಪೋಲ್ ಫಲಿತಾಂಶಾಕ್ ಚಡ್ ಮಟ್ಕಾಕ್ ಲಾಗಿಂ ಆಸ್ತಾತ್. ತರೀ ಹೆಂ ಸಂಪೂರ್ಣ್ ಸಾರ್ಕೆಂ

ಜಾಯ್ ಮ್ಹಣೊನ್ ನಾ. 100 ಕೊರೊಡ್ ಲೋಕಾಚಿಂ ತೀರ್ಪ್ ಥೊಡ್ಯಾಚ್ ಹಜಾರ್ ಲೋಕಾನ್ ಉಚಾರುಂಕ್ ಸಾಧ್ಯ್ ನಾ. ಪುಣ್ ಚೆರಾಲ್ ಲೋಕಾಚಿ ಅಭಿಪ್ರಾಯ್ ಆನಿ ಅಂದಾಜ್ ಹ್ಯಾ ಸಮೀಕ್ಷೆಂನಿ ಉಜ್ವಾಡಾಕ್ ಯೆತಾ. ತಂತ್ರಜ್ಞಾನ್ ಆನಿ ಅನುಭವಾಚ್ಯಾ ಬಳಾನ್ ವರಾನ್ ವರಸ್ ಸಮೀಕ್ಷೆಂನಿ ಸುಧಾರ್ಪ್ ಜಾಲಾಂ. ತ್ಯಾ ವರ್ವಿಂ, ಫಾಲ್ಗುಂಚ್ಯಾ ಮತದಾನೋತ್ತರ್ ಸಮೀಕ್ಷೆಕ್ ಲೋಕ್ ಮಾತ್ ನ್ಹಯ್ ಆಸ್ತಾಂ, ರಾಜಕೀಯ್ ಪಾಡಿಂಚೆಂಯಿ ಭೋವ್ ಅತ್ತೆಗಾನ್ ರಾಕೊನ್ ಆಸಾತ್. ಹಿ ಸಮೀಕ್ಷಾ ಅಂತಿಮ್ ಫಲಿತಾಂಶ್ ನ್ಹಯ್ ತರೀ, ರಾಜಕೀಯ್ ಪಾಡಿಂಕ್ ಫಲಿತಾಂಶಾಚೊ ಹಿಸಾಪ್ ದಿತಾ ದೆಕುನ್, ಮುಖ್ಯ ಮೆಟಾಂ, ತಂತ್ರಾಂ-ಯೋಜನಾಂ ಮಾಂಡುಂಕ್ ಮುನ್ಸೂಚನ್ ದಿತಾ. ಕಿಶೆಂಯ್ ಆಸೊಂ, ಫಾಲ್ಗುಂ ಸಾಂಚೆರ್ ಎಕ್ಸಿಟ್ ಪೋಲ್ ಪಳೆವ್ನ್ ಥಿಲ್ ಭೊಗುಂಕ್ ವಾ ಖಂತಿನ್ ಬುಡೊಂಕ್ ಏಕ್ ಆವ್ಕಾಸ್ ಮೆಳ್ತಾ ಖಂಡಿತ್.

